

15 -ാം കേരള നിയമസഭ

5 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2646

07-07-2022 - ൽ മറുപടിയ്ക്ക്

കെയർ ഹോം പദ്ധതിയും വി.എ.സി.എസ്. പദ്ധതിയും

ചോദ്യം		ഉത്തരം	
ശ്രീ കടകംപള്ളി സുരേന്ദ്രൻ		ശ്രീ വി.എൻ വാസവൻ (സഹകരണ- രജിസ്ട്രേഷൻ വകുപ്പ് മന്ത്രി)	
(എ)	<p>കെയർ ഹോം പദ്ധതിയുടെ പുരോഗതി വിശദമാക്കാമോ; ടി പദ്ധതി പ്രകാരം സംസ്ഥാനത്ത് കഴിഞ്ഞ വർഷം നിർമ്മിച്ച നൽകിയ വീടുകൾ എത്ര; ടി പദ്ധതി പ്രകാരം ഈ വർഷം നിർമ്മിക്കുന്ന വീടുകൾ എത്ര; വിശദാംശം നൽകാമോ;</p>	(എ)	<p>കെയർ ഹോം പദ്ധതിയുടെ ആദ്യ ഘട്ടത്തിൽ സംസ്ഥാനത്തൊട്ടാകെ 2093 വീടുകൾ നിർമ്മിച്ചു നൽകുന്നതിനുള്ള നടപടികൾ സ്വീകരിച്ചിട്ടുണ്ട്. 2022 ജൂൺ 20 വരെ പദ്ധതി പ്രകാരം 2090 വീടുകളുടെ നിർമ്മാണം പൂർത്തീകരിച്ചിട്ടുണ്ട്.</p> <p>2018 ലും 2019 ലും ഉണ്ടായ വെള്ളപ്പൊക്കത്തിലും പ്രകൃതിക്ഷോഭത്തിലും വീടും സ്ഥലവും നഷ്ടപ്പെട്ട വരെ പുനരധിവാസിപ്പിക്കുന്നതിനായി സംസ്ഥാനത്തെ 14 ജില്ലകളിലും ലൈഫ് മിഷൻ നിർദ്ദേശിച്ച സ്ഥലത്ത് ഭവനസമുച്ചയങ്ങൾ നിർമ്മിച്ചു നൽകുന്നത് ലക്ഷ്യം വച്ചുകൊണ്ട് കെയർ ഹോം പദ്ധതിയുടെ രണ്ടാം ഘട്ടം ആസൂത്രണം ചെയ്ത് നടപ്പിലാക്കി വരുന്നു. തൃശൂർ ജില്ലയിൽ 40 കടുംബങ്ങൾക്ക് വസിക്കാൻ കഴിയുന്ന ഭവനസമുച്ചയത്തിന്റെ നിർമ്മാണം പൂർത്തീകരിച്ച് താക്കോൽ കൈമാറിയിട്ടുണ്ട്.</p> <p>കെയർ ഹോം രണ്ടാം ഘട്ടം പദ്ധതി നിർവ്വഹണത്തിന് സ്ഥലം ലഭ്യമായിട്ടുള്ള തിരുവനന്തപുരം, കൊല്ലം, ആലപ്പുഴ, പാലക്കാട്, കോഴിക്കോട്, കണ്ണൂർ ജില്ലകളിൽ നിർമ്മാണ പ്രവർത്തനങ്ങൾ ആരംഭിക്കുന്നതിന് തീരുമാനിച്ചിട്ടുണ്ട്. ടി ജില്ലകളിൽ പദ്ധതി നിർവ്വഹണവുമായി ബന്ധപ്പെട്ട പ്രാഥമിക പ്രവർത്തനങ്ങൾ ആരംഭിച്ചിട്ടുണ്ട്. അനുയോജ്യമായ സ്ഥലം ലഭ്യമാകുന്ന മുറയ്ക്ക് കോട്ടയം ജില്ലയിലും പദ്ധതി ആരംഭിക്കുന്നതിന് തീരുമാനിച്ചിട്ടുണ്ട്.</p>
			<p>സഹകരണ വകുപ്പിന്റെ ശാക്തീകരണത്തിനായി നടപ്പിലാക്കുവാൻ ഉദ്ദേശിക്കുന്ന പരിഷ്കരണ നടപടികൾ വിശദമാക്കാമോ;</p>
(ബി)	<p>സഹകരണ വകുപ്പിന്റെ ശാക്തീകരണത്തിനായി നടപ്പിലാക്കുവാൻ ഉദ്ദേശിക്കുന്ന പരിഷ്കരണ നടപടികൾ വിശദമാക്കാമോ;</p>	(ബി)	<p>സഹകരണ മേഖലയിലെ പ്രവർത്തനങ്ങൾ മികവുറ്റതാക്കാനും സഹകരണ നിയമത്തിൽ കൂടുതൽ കർശന വ്യവസ്ഥകൾ ഉൾപ്പെടുത്തുന്നതിനും, സഹകരണ രംഗത്ത് ഉയർന്നു വരുന്ന ആശ്വാസ്യകരമല്ലാത്ത പ്രവണതകൾ അവസാനിപ്പിക്കുന്നതിനും സംഘങ്ങളുടെ വളർച്ചയ്ക്ക് അനുയോജ്യമായ രീതിയിലും സമഗ്ര നിയമ ഭേദഗതി വരുത്തുന്നതിനുള്ള നടപടികൾ അന്തിമ ഘട്ടത്തിലാണ്.</p> <p>സഹകരണ വകുപ്പിന്റെ ശാക്തീകരണവുമായി ബന്ധപ്പെട്ട് സർക്കാർ നിർദ്ദേശത്തിന്റെ അടിസ്ഥാനത്തിൽ സഹകരണ ആഡിറ്റ് വിഭാഗത്തിൽ ടീം ആഡിറ്റ് സംവിധാനം നടപ്പിലാക്കുന്നതിനും വിജിലൻസ് സംവിധാനം ശക്തിപ്പെടുത്തുന്നത് സംബന്ധിച്ച നിർദ്ദേശങ്ങൾ ഗവൺമെന്റ് പരിഗണിച്ച് വരികയാണ്.</p> <p>സംസ്ഥാനത്തെ പ്രാഥമിക കാർഷിക വായ്പാ സഹകരണ സംഘങ്ങളിൽ ആധുനിക ബാങ്കിംഗ് സൗകര്യങ്ങൾ ലഭ്യമാക്കുന്ന തരത്തിലുള്ള ഏകീകൃത സോഫ്റ്റ് വെയർ നടപ്പിലാക്കുന്നതിനുള്ള നടപടികൾ സ്വീകരിച്ചിട്ടുണ്ട്.</p> <p>സഹകരണ ആഡിറ്റ് സുതാര്യവും കാര്യക്ഷമവുമാക്കുന്നതിനായി ICDMS പ്രോജക്ടിന്റെ ഭാഗമായി സഹകരണ സംഘങ്ങളുടെ ആഡിറ്റുമായി ബന്ധപ്പെട്ട്</p>

സഹകരണ ഓഡിറ്റ് മോണിറ്ററിംഗ് & ഇൻഫർമേഷൻ സിസ്റ്റം (CAMIS) എന്ന ഓൺലൈൻ ആപ്ലിക്കേഷൻ തയ്യാറാക്കിയിട്ടുണ്ട്. സഹകരണ സംഘം രജിസ്ട്രാറുടെ നിയന്ത്രണത്തിലും, മറ്റ് ഫണ്ട്ഷണൽ രജിസ്ട്രാർമാരുടെ നിയന്ത്രണത്തിലുമുള്ള കേരളത്തിലെ മുഴുവൻ സഹകരണ സംഘങ്ങളുടെയും അടിസ്ഥാന വിവരങ്ങളും, ആഡിറ്റ് സംബന്ധിച്ച വിവരങ്ങളും CAMIS ലൂടെ പൊതുജനങ്ങൾക്ക് ഉൾപ്പെടെ ഓൺലൈനായി www.camis.kerala.gov.in എന്ന പേജിലൂടെ ലഭ്യമാക്കിയിട്ടുണ്ട്.

എല്ലാവിധ ആധുനിക സേവനം നൽകുന്ന വിധത്തിൽ കേരളബാങ്കിനെ പ്രാപ്തമാക്കുന്നതിനായി CBS നടപ്പാക്കുന്ന പദ്ധതി ഈ വർഷം പൂർത്തിയാക്കും.

സംസ്ഥാന സഹകരണ കാർഷിക ഗ്രാമവികസന ബാങ്കും പ്രാഥമിക ബാങ്കുകളെയും സംയോജിപ്പിച്ചുകൊണ്ട് കോർബാങ്കിംഗ് സംവിധാനം (CBS) നടപ്പിലാക്കുന്നതിനുള്ള നടപടികൾ കേരള സംസ്ഥാന സഹകരണ കാർഷിക ഗ്രാമവികസന ബാങ്കിൽ നടന്നുവരികയാണ്.

സഹകരണ സർവ്വീസ് പരീക്ഷാ ബോർഡ് പരീക്ഷാ നടത്തിപ്പുകൾക്കായി ഓൺലൈൻ സോഫ്റ്റ് വെയർ വികസിപ്പിക്കുകയുണ്ടായി. പുതിയ വെബ് പോർട്ടൽ ICRMS (Integrated Co-operative Recruitment Management System) വഴി ആധുനിക രീതിയിലുള്ള പരീക്ഷാ സംവിധാനമെല്ലാം ഓൺലൈൻ വഴി നടത്തുന്നതിന് സാധിക്കും.

സംസ്ഥാനത്തൊട്ടകെ 30 യുവജന സഹകരണ സംഘങ്ങൾ രൂപീകരിച്ചു. യുവജനങ്ങളെ സഹകരണ മേഖലയിലേയ്ക്ക് ആകർഷിക്കുന്നതിനും, യുവജനങ്ങളുടെ സാമ്പത്തിക, സാംസ്കാരിക ഉന്നമനം ലക്ഷ്യമിട്ടുമാണ് ഇത്തരം സഹകരണ സംഘങ്ങൾ രൂപീകരിച്ചിട്ടുള്ളത്.

യുവജനങ്ങളുടെ പങ്കാളിത്തം വർദ്ധിപ്പിച്ച് സഹകരണ മേഖലയെ കൂടുതൽ ഊർജ്ജസ്വലമാക്കുക എന്ന ലക്ഷ്യത്തോടെ സംസ്ഥാനത്ത് യുവ സഹകരണ സംഘങ്ങൾ രൂപീകരിച്ചു വരുന്നതിന്റെ തുടർച്ചയായി സർക്കാരിന്റെ രണ്ടാം നൂറു ദിന കർമ്മ പരിപാടികളുടെ ഭാഗമായി സംസ്ഥാനത്തെ 14 ജില്ലകളിൽ ഓരോന്നിലും ഓരോ പട്ടികജാതി / പട്ടികവർഗ്ഗ യുവ സഹകരണസംഘങ്ങൾ രജിസ്റ്റർ ചെയ്ത് അവയുടെ പ്രവർത്തനത്തിനുള്ള നടപടികളും സ്വീകരിച്ചു വരുന്നു.

കലാകാരന്മാരുടെ ഉന്നമനം ലക്ഷ്യമിട്ട് കലാകാരൻമാർക്കായി ഒരു സഹകരണ സംഘം രൂപീകരിച്ച് പ്രവർത്തനം ആരംഭിച്ചു വരുന്നു. സംഗീതം, നാടകം, പ്രകടനകലകൾ, ചിത്രരചന എന്നിവ ഉൾപ്പെടെയുള്ള കലകളിൽ ഏർപ്പെട്ടിട്ടുള്ള കലാകാരൻമാരുടെ സാമ്പത്തികവും സാമൂഹികവുമായ ഉന്നമനം ലക്ഷ്യമിട്ട് കലാകാരൻമാർക്ക് സ്ഥിരം വേദി ഒരുക്കിക്കൊടുക്കുക എന്ന ഉദ്ദേശത്തോടെയാണ് കലാകാരൻമാരുടെ സഹകരണസംഘം രൂപീകരിച്ചിട്ടുള്ളത്.

ആശുപത്രി സഹകരണ സംഘങ്ങളുടെ നേതൃത്വത്തിൽ പാലിയേറ്റീവ് കെയർ പദ്ധതിയുടെ പ്രവർത്തനം ആരംഭിച്ചിട്ടുണ്ട്. ഗുണമേന്മയുള്ള സാന്ത്വന പരിചരണം സഹകരണ മേഖലയിലൂടെ നടപ്പിലാക്കുക, വാർദ്ധക്യത്തെയും, രോഗത്തെയും അഭിമുഖീകരിക്കുന്നവർ പ്രത്യേകിച്ച് കിടപ്പിലായ ആശ്രയമില്ലാതെ കഴിയുന്നവർക്ക് (ബന്ധുമിത്രാദികൾ അടുത്തില്ലാതെ) ചികിത്സാ സൗകര്യവും പരിചരണവും ലഭ്യമാക്കുക, സമൂഹത്തിന്റെ ആവശ്യങ്ങൾക്കനുസൃതമായി എല്ലാ തലങ്ങളിലുമുള്ള ആരോഗ്യ സംരക്ഷണങ്ങളിലും സഹകരണ ആശുപത്രികളെ ഉൾപ്പെടുത്തുക എന്നിവയാണ് പ്രധാനമായും ടി പദ്ധതിയിലൂടെ സഹകരണ വകുപ്പ് ലക്ഷ്യമിടുന്നത്.

CAPE ന്റെ ആഭിമുഖ്യത്തിൽ Skill and Knowledge Development Center പ്രവർത്തനം ആരംഭിച്ചിട്ടുണ്ട്. KILA, KDISC എന്നിവയുമായി സഹകരിച്ച് പരിശീലന പരിപാടികൾ ഏറ്റെടുത്തിട്ടുണ്ട്.

സംസ്ഥാനത്ത് സഹകരണ മേഖലയെ ശാക്തീകരിക്കുന്നതിനും, സംഘങ്ങൾ മുഖേന വിവിധ പദ്ധതികൾ നടപ്പിലാക്കുന്നതിനുമായി സംസ്ഥാന പദ്ധതി ഇനത്തിൽ 15583.00 ലക്ഷം രൂപയും, എൻ.സി.ഡി.സി പദ്ധതി ഇനത്തിൽ 4040.00 ലക്ഷം രൂപയും ഉൾപ്പെടെ ആകെ 19623.00 ലക്ഷം രൂപ 2022-23 സാമ്പത്തിക വർഷത്തെ ബഡ്ജറ്റിൽ വകയിരുത്തിയിട്ടുണ്ട്. ഇതിൽ സഹകരണ വകുപ്പിന്റെ ആധുനികവൽകരണത്തിനായി 600.00 ലക്ഷം രൂപ വകയിരുത്തിയിട്ടുണ്ട്.

സാഹിത്യപ്രവർത്തക സഹകരണ സംഘത്തിന്റെ ആഭിമുഖ്യത്തിൽ കേരള സർക്കാരിന്റെ പൂർണ്ണമായ സാമ്പത്തിക സഹായത്തോടെ അക്ഷരമൃഗീയം പദ്ധതി നടപ്പിലാക്കുന്നതിനുള്ള പ്രവർത്തനങ്ങൾ ആരംഭിച്ചിട്ടുണ്ട്. പ്രസ്തുത മൃഗീയം സ്ഥാപിക്കുന്നതിലൂടെ കേരളത്തിന്റെ ചരിത്രത്തെയും മലയാളത്തിലെ എഴുത്തുകാരെയും കൃതികളെയും ഉൾപ്പെടുത്തിയിട്ടുള്ള നിരവധി സാസ്കാരിക പ്രവർത്തനങ്ങൾ ഇതിലൂടെ നടപ്പിലാക്കുന്നതിന് സാധിക്കുന്നതാണ്.

സംസ്ഥാനത്തെ പട്ടിക ജാതി പട്ടിക വർഗ്ഗ സഹകരണ സംഘങ്ങളുടെ സമഗ്രമായ സമുദ്ധാരണത്തിനായി ആവിഷ്കരിച്ച പുനർജ്ജനി പദ്ധതിയ്ക്ക് സർക്കാർ അംഗീകാരം നൽകിയിട്ടുണ്ട്. ടി പദ്ധതിയിലൂടെ നടപ്പിലാക്കുന്ന പ്രോജക്ടുകൾക്ക് 85% തുക (സബ്സിഡി -50%, ഓഹരി - 35%) ധനസഹായമായി അനുവദിക്കുന്നതാണ്. ഈ പദ്ധതി 2022 - 23 പദ്ധതി വർഷം മുതൽ നടപ്പാക്കുന്നതാണ്.

തീരദേശ മേഖലയിലെ താഴെതട്ടിലുള്ള മത്സ്യവിപണനം നടത്തുന്നവർ, മത്സ്യ അനുബന്ധമേഖലയിലെ തൊഴിലാളികൾ, ചെറുകിട കച്ചവടക്കാർ എന്നിവർക്കായി സ്റ്റേഹതീരം എന്ന ലഘു വായ്പാ പദ്ധതി ആരംഭിക്കുകയാണ്.

ഭിന്നശേഷി വിഭാഗക്കാർക്ക് പ്രാഥമിക കാർഷിക വായ്പാ സഹകരണ സംഘങ്ങൾ വഴി ചെറുകിട തൊഴിൽ സംരംഭങ്ങൾ ആരംഭിക്കുന്നതിനായി പരമാവധി 9% പലിശ നിരക്കിൽ വായ്പാ പദ്ധതി ആരംഭിക്കുന്നത് പരിഗണനയിലാണ്.

കേരളത്തിലെ സഹകരണ മേഖലയിലെ എല്ലാ ഉൽപ്പന്നങ്ങളെയും ഏകീകൃത ബ്രാൻഡിംഗിനു കീഴിൽകൊണ്ടുവരിക എന്ന ലക്ഷ്യത്തോടെ ആരംഭിച്ച “ബ്രാൻഡിംഗ് & മാർക്കറ്റിംഗ് ഓഫ് കോ-ഓപ്പറേറ്റീവ് പ്രോഡക്ട്സ്” എന്ന പദ്ധതിയുടെ അഭ്യൂഹ്യ പ്രവർത്തനത്തിന്റെ ഭാഗമായി സഹകരണ ഉൽപ്പന്നങ്ങളുടെ സർട്ടിഫിക്കേഷൻ മാർക്കായ കോപ്പറേറ്റീവ് മാർക്കിന്റെ പ്രകാശനം നിർവ്വഹിക്കുകയും 14 ജില്ലകളിലും കോപ്പ് മാർട്ടുകൾ പ്രവർത്തനം ആരംഭിക്കുകയും ചെയ്തു.

പാലക്കാട് ജില്ലയിലെ 36 പ്രാഥമിക കാർഷിക സഹകരണ സംഘങ്ങൾ അംഗങ്ങളായി പാലക്കാട് പാഡി പ്രൊക്യൂർമെന്റ് പ്രോസസ്സിംഗ് ആന്റ് മാർക്കറ്റിംഗ് കോ-ഓപ്പറേറ്റീവ് സൊസൈറ്റി രൂപീകരിച്ച് പ്രവർത്തനങ്ങൾ ആരംഭിച്ചു വരുന്നു.

സംസ്ഥാനത്ത് പാലക്കാട് ഒഴികെയുള്ള ജില്ലകളിൽ പ്രവർത്തന പരിധിയായി കേരള പാഡി പ്രൊക്യൂർമെന്റ് പ്രോസസ്സിംഗ് & മാർക്കറ്റിംഗ് കോ-ഓപ്പറേറ്റീവ് സൊസൈറ്റി ക്ലിപ്തം നമ്പർ.4505(KAPCOS) എന്ന നെല്ലു സഹകരണ സംഘം 2021 ആഗസ്റ്റ് 27നു രൂപീകരിച്ചു.

കേരള സഹകരണ നിയമം വകുപ്പ് 57(എ) പ്രകാരം രൂപീകൃതമായ കേരള സഹകരണ വികസന ക്ഷേമനിധി ബോർഡ് നിയമാവലി വ്യവസ്ഥകൾക്ക് വിധേയമായി വായ്പ എടുത്തതിനു ശേഷം മരണപ്പെടുന്ന സഹകാരികൾക്ക് റിസ്ക് ഫണ്ട് പദ്ധതി പ്രകാരം ധനസഹായം നൽകി വരുന്നു.

കേരള സഹകരണ നിയമം വകുപ്പ് 56(1)സി, ചട്ടം 53 എ എന്നിവ പ്രകാരം രൂപീകൃതമായ കേരള സഹകരണ അംഗസമാശ്വാസ നിധിയിലൂടെ ഗുരുതര രോഗം ബാധിച്ചിട്ടുള്ള സഹകാരികൾക്ക് ധനസഹായം അനുവദിച്ചുവരുന്നു.

(സി) കൃഷി പ്രോത്സാഹിപ്പിക്കുന്നതിന് പി.എ.സി.എസ്. വഴി ഏതെങ്കിലും പ്രത്യേക പദ്ധതി നടപ്പിലാക്കുവാൻ ഉദ്ദേശിക്കുന്നുണ്ടോ; വിശദമാക്കാമോ;

(സി) കൃഷിയെ പ്രോത്സാഹിപ്പിക്കുന്നതിനും സഹകരണ മേഖലയുടെ പിൻതുണയോടെ കാർഷികോൽപ്പന്നങ്ങളുടെ സമാഹരണം, സംഭരണം, മൂല്യവർദ്ധിത ഉൽപ്പന്നങ്ങളാക്കൽ, വിൽപന എന്നിവയെ പരിപോഷിപ്പിക്കുന്നതിനും, പ്രാഥമിക കാർഷിക വായ്പ സഹകരണ സംഘങ്ങളിലൂടെ നടപ്പിലാക്കുന്നതിനായി 2022-23 സാമ്പത്തിക വർഷം സഹകരണ വകുപ്പിന്റെ വാർഷിക പദ്ധതിയിൽ ഉൾപ്പെടുത്തിയിട്ടുള്ള പുതിയ പദ്ധതിയാണ് “സാങ്കേതിക വിദ്യാധിഷ്ഠിത കൃഷിയിൽ സഹകരണ മേഖലയുടെ നൂതന പദ്ധതി”. ടി പദ്ധതിയുടെ നടത്തിപ്പിനായി 2022-23 സാമ്പത്തിക വർഷം 2250.00 ലക്ഷം രൂപ സഹകരണ വകുപ്പിന്റെ പദ്ധതി വിഹിതമായി വകയിരുത്തിയിട്ടുണ്ട്. അടുത്ത 5 വർഷത്തിനുള്ളിൽ 14 ജില്ലകളിലും ടി പദ്ധതി ഘട്ടം ഘട്ടമായി പൂർത്തിയാക്കുന്നതിനാണ് ലക്ഷ്യമിടുന്നത്. 2022-23-ൽ ടി പദ്ധതി 7 ജില്ലകളിൽ പരീക്ഷണാടിസ്ഥാനത്തിൽ നടപ്പിലാക്കുന്നതിന്റെ ഭാഗമായി 15 സംഘങ്ങളെ തിരഞ്ഞെടുക്കുകയും പദ്ധതി നടപ്പിലാക്കുന്നതിനുള്ള പ്രോജക്ട് റിപ്പോർട്ട് സമർപ്പിക്കുന്നതിനുള്ള നിർദ്ദേശം നൽകിയിട്ടുണ്ട്. ചുവടെ പരാമർശിക്കുന്ന 7 ഉപഘടകങ്ങളായിട്ടാണ് ഈ പദ്ധതി നടപ്പിലാക്കുന്നത്

ക്രമ നം.	ഉപപദ്ധതികൾ	ബഡ്ജറ്റിൽ വകയിരുത്തിയിട്ടുള്ള തുക (ലക്ഷം രൂപയിൽ)
1.	പ്രാഥമിക സഹകരണ സംഘങ്ങൾ വഴി സമഗ്ര കാർഷിക വികസന പദ്ധതി	550.00
2.	കാർഷിക വായ്പ സൗകര്യങ്ങൾ മെച്ചപ്പെടുത്തൽ	250.00
3.	കാർഷിക ഉൽപാദനം, കാർഷിക ഉൽപ്പന്നങ്ങളുടെ സംഭരണം, സംസ്കരണം, വിപണനം എന്നിവ സുഗമമാക്കൽ	250.00
4.	ഗ്രാമീൺ മാർക്കറ്റുകൾ/ പച്ചക്കറി ശേഖരണ കേന്ദ്രങ്ങൾ എന്നിവെ പ്രോത്സാഹിപ്പിക്കൽ	110.00
5.	തൊഴിലവസരങ്ങൾ സൃഷ്ടിക്കുന്നതിന് - സഹകരണ സംഭരകത്വം, സ്റ്റാർട്ടപ്പുകൾ എന്നിവയ്ക്ക് പ്രോത്സാഹനം	500.00
6.	കാർഷിക വിപണന മേഖലയെ ശക്തിപ്പെടുത്തൽ	500.00
7.	കാർഷിക ഉൽപാദനം വർദ്ധിപ്പിക്കുന്നതിനും, കർഷകരെ പ്രോത്സാഹിപ്പിക്കുന്നതിനുമായി കർഷക സേവന കേന്ദ്രം ശക്തിപ്പെടുത്തൽ	90.00
	ആകെ	2250.00

		<p>ഭക്ഷ്യ കാർഷിക മേഖലയെ സ്വയം പര്യാപ്തമാക്കുക എന്ന ലക്ഷ്യത്തോടെ കേരള സർക്കാർ പ്രഖ്യാപിച്ച സമഗ്രപദ്ധതിയായ സുഭിക്ഷ കേരളം പദ്ധതിയുമായി ബന്ധപ്പെട്ട് സഹകരണ വകുപ്പ് 883 സംഘങ്ങൾ വഴി 1852 മാതൃകാ കൃഷിത്തോട്ടങ്ങൾ നിർമ്മിക്കുകയുണ്ടായി. ഇതിന്റെ തുടർച്ചയായി സർക്കാരിന്റെ രണ്ടാം നൂറ്റാണ്ടിന പരിപാടിയുടെ ഭാഗമായി സഹകരണസംഘങ്ങൾ മുഖേന 500 ഏക്കർ സ്ഥലത്ത് കൃഷി നടപ്പിലാക്കുന്ന പദ്ധതിയിലൂടെ 14 ജില്ലകളിലുമായി ആകെ 500 ഏക്കർ സ്ഥലത്ത് കൃഷിത്തോട്ടങ്ങൾ നിർമ്മിക്കുവാൻ നടപടികൾ സ്വീകരിച്ചിട്ടുണ്ട്. നിലവിൽ ഈ പദ്ധതി പ്രകാരം 408 സംഘങ്ങൾ 582 ഏക്കർ 99 സെന്റ് സ്ഥലത്ത് കൃഷി ആരംഭിച്ചിട്ടുണ്ട്. പദ്ധതിയുമായി ബന്ധപ്പെട്ട് 14 ജില്ലകളിലുമായി 5312 തൊഴിൽ അവസരങ്ങൾ സൃഷ്ടിക്കുവാൻ കഴിഞ്ഞിട്ടുണ്ട്.</p> <p>നബാർഡ് റീഫിനാൻസ് ഉപയോഗപ്പെടുത്തി KCC, LT Agriculture എന്നീ വായ്പകൾ കൂടാതെ കൃഷി,കൃഷി അനുബന്ധ മേഖലകളെ പ്രോത്സാഹിപ്പിക്കാൻ Agriculture Infrastructure Fund പദ്ധതികളും കേരളാ ബാങ്ക് വഴി നടപ്പിലാക്കി വരുന്നു.</p>
(ഡി)	<p>ആധുനിക ബാങ്കിംഗ് സംവിധാനങ്ങളോട് കിടപിടിക്കുന്ന സംവിധാനങ്ങളോടുകൂടിയ കേരള ബാങ്ക് എപ്പോൾ സജ്ജമാകുമെന്ന് വിശദമാക്കാമോ?</p>	<p>(ഡി) കേരളാ ബാങ്കിന്റെ ഐ.ടി ഇന്റഗ്രേഷൻ സംബന്ധമായ പ്രവർത്തനങ്ങൾ ബാങ്കിന്റെ എറണാകുളത്തുള്ള Project Management Unit ൽ ദൃഢഗതിയിൽ പുരോഗമിച്ചുകൊണ്ടിരിക്കുകയാണ്. ആകെ 14 യൂണിറ്റുകളുടെ മൈഗ്രേഷൻ ആണ് പൂർത്തിയാക്കേണ്ടത്. 2022 ഡിസംബർ മാസത്തോടുകൂടി കേരളാ ബാങ്കിന്റെ ഐ.ടി ഇന്റഗ്രേഷൻ നടപടികൾ പൂർത്തിയാക്കി 2023 ജനുവരി മാസം മുതൽ ആധുനിക ബാങ്കിംഗ് സംവിധാനങ്ങളോട് കിടപിടിക്കുന്നതരത്തിൽ കേരളാ ബാങ്ക് പ്രവർത്തന സജ്ജമാകുമെന്ന് പ്രതീക്ഷിക്കുന്നു.</p>

സെക്ഷൻ ഓഫീസർ

സഹകരണ വകുപ്പ്

സഹകരണ സംഘത്തിലെ അംഗങ്ങളുടെ ആശ്വാസ നിധി

[Members Relief Fund]

ഫോറം നമ്പർ - 1

(1969 ലെ കേരള സഹകരണ സംഘം നിയമത്തിലെ വകുപ്പ് 56(1)(സി) ചട്ടം 53(എ) പ്രകാരം രൂപീകരിച്ചത്)

- 1. അപേക്ഷകന്റെ പേര് :
- 2. മേൽവിലാസം :

- 3. വയസ്സ് :
- 4. കുടുംബത്തിന്റെ വാർഷിക വരുമാനം :
- 5. അപേക്ഷകൻ അംഗമായ സംഘത്തിന്റെ പേര്, വിലാസം :
- 6. വായ്പാ കുടിശ്ശിക സംബന്ധിച്ച വിവരങ്ങൾ :
 - (എ) വായ്പാ നമ്പർ :
 - (ബി) വായ്പാ എടുത്ത തീയതി :
 - (സി) വായ്പാ മുതൽ :
 - (ഡി) വായ്പാ കാലാവധി :
 - (ഇ) കുടിശ്ശിക തുക :
 - മുതൽ :
 - പലിശ :
- 7. മരണപ്പെട്ടുപോയ സഹകാരിയുടെ കുടുംബത്തിനാണ് സഹായം ആവശ്യമെങ്കിൽ സഹായം :
 - (എ) ആശ്രിതന്റെ പേര് :
 - (ബി) മേൽവിലാസം :

(സി) വയസ്സ് :
(ഡി) തൊഴിൽ :
(ഇ) സഹകാരിയുമായുള്ള ബന്ധം :

സ്ഥലം

തീയതി

അപേക്ഷകൻ്റെ ഒപ്പ്

ഉള്ളടക്കം ചെയ്യേണ്ട സാക്ഷ്യപത്രങ്ങൾ

1. വില്ലേജ് ഓഫീസറുടെ വരുമാന സർട്ടിഫിക്കറ്റ്
2. ഡോക്ടറുടെ സർട്ടിഫിക്കറ്റ് (ചികിത്സാവശ്യത്തിനാണെങ്കിൽ)
3. വായ്പ എടുത്ത ബാങ്ക്/സംഘത്തിൽ നിന്നുള്ള വായ്പയുടെ വിശദാംശങ്ങളടങ്ങിയ സർട്ടിഫിക്കറ്റ് സ്റ്റേറ്റ്മെന്റ്
4. സംഘം ഭരണ സമിതിയുടെ തീരുമാനം
5. സംഘം ചീഫ് എക്സിക്യൂട്ടീവിന്റെ സാക്ഷ്യപത്രം
6. റേഷൻ കാർഡിന്റെ പകർപ്പ്.
7. ആധാറിന്റെ പകർപ്പ്.

സാക്ഷ്യപത്രം(1)

മേൽ വിവരങ്ങൾ അന്വേഷണത്തിൽ ശരിയാണ് എന്നും
അപേക്ഷകന്/സഹകാരിയ്ക്ക് ഈ പദ്ധതി പ്രകാരമുള്ള ആനുകൂല്യത്തിന്
അർഹതയുണ്ടെന്നും/അർഹതയില്ലെന്നും ആയതിനാൽ-----
-----രൂപ അനുവദിക്കാവുന്നതാണ്/പരിഗണിക്കേണ്ടതില്ലയെന്ന്
ശുപാർശ ചെയ്യുന്നു.

ആഫീസ് മുദ്ര

സെക്രട്ടറി/ചീഫ് എക്സിക്യൂട്ടീവ്

തീയതി

.....സഹകരണ സംഘം

സാക്ഷ്യപത്രം(2)

മേൽ വിവരങ്ങൾ അന്വേഷണത്തിൽ ശരിയാണ് എന്നും അപേക്ഷകന്/
സഹകാരിയ്ക്ക് ഈ പദ്ധതി പ്രകാരമുള്ള ആനുകൂല്യത്തിന് അർഹതയുണ്ടെന്നും/
അർഹതയില്ലെന്നും ആയതിനാൽ-----
രൂപ അനുവദിക്കാവുന്നതാണ്/ പരിഗണിക്കേണ്ടതില്ലയെന്ന് ശുപാർശ ചെയ്യുന്നു.

ആഫീസ് മുദ്ര

അസിസ്റ്റന്റ് രജിസ്ട്രാർ(ജനറൽ)

തീയതി

=====

.....തീയതിയിലെ.....ടെ അപേക്ഷ ഉന്നതതല

കമ്മിറ്റി മുമ്പാകെ അംഗീകാരത്തിനായി സമർപ്പിക്കുന്നു.

തീയതി

ജോയിന്റ് രജിസ്ട്രാർ/സെക്രട്ടറി

=====

.....ാം ഉന്നതതല കമ്മിറ്റിയുടെ.....

തീയതിയിലെ.....നമ്പർ തീരുമാന പ്രകാരം

..... രൂപ അനുവദിച്ചു.